



ئۇيغۇر خەلق قوشاقلرى

شىنجاڭ خەلق نەشرىياتى

1

ئۇيغۇر خەلق قوشاقلرى

«ئۇيغۇر خەلق ئېغىز ئەدەبىياتى قامۇسى»
تەھرىر ھەيئىتى نەشرگە تەييارلىغان

شىنجاڭ خەلق نەشرىياتى

图书在版编目(CIP)数据

维吾尔民间歌谣. 1/《维吾尔民间文学大典》编委会编. - 乌鲁木齐: 新疆人民出版社, 2006.2(2007.3重印)
(维吾尔民间文学大典)
ISBN 978 - 7 - 228 - 09830-9

I .维... II .维... III .维吾尔族 - 民歌 - 作品集
- 中国 - 维吾尔语 (中国少数民族语言)
IV .I277 .291 .5

中国版本图书馆 CIP 数据核字(2006)第010498号

策 划: 阿布都热合满·艾白
艾合买提·伊明

责任编辑: 艾合买提·伊明
责任校对: 阿布勒孜·阿巴斯 等

维吾尔民间歌谣 — 1 (维吾尔文)

《维吾尔民间文学大典》编委会 编

新疆人民出版社出版
(乌鲁木齐解放南路 348 号 邮编: 830001)
新疆新华书店发行
新疆新华印刷二厂印刷
880×1230 毫米 32 开本 9.625 印张 2 插页
2006 年 2 月第 1 版 2007 年 3 月第 2 次印刷
印数: 4,001-6,000

ISBN 978-7-228-09830-9 定价: 15.00 元

ئابدۇراخمان ئەبەي
ئەخمەت ئىمىن

پىلانلىغۇچىلار:

مەسئۇل مۇھەررىرى: ئەخمەت ئىمىن
مەسئۇل كوررېكتورى: ئابلىز ئابباس قاتارلىقلار

ئۇيغۇر خەلق قوشاقلىرى — 1

«ئۇيغۇر خەلق ئېغىز ئەدەبىياتى قامۇسى» تەھرىر ھەيئىتى
نەشرگە تەييارلىغان

*

شىنجاڭ خەلق نەشرىياتى نەشر قىلدى
(ئۈرۈمچى شەھىرى جەنۇبىي ئازادلىق يولى 348-NO)
شىنجاڭ شىنخۇا كىتابخانىسىدىن تارقىتىلدى
شىنجاڭ شىنخۇا 2 - باسما زاۋۇتىدا بېسىلدى
فورماتى: 880 × 1230 مىللىمېتىر، 32/1
باسما تاۋىقى: 9.625 قىستۇرما ۋارىقى: 2
2006 - يىلى 2 - ئاي 1 - نەشرى
2007 - يىلى 3 - ئاي 2 - بېسىلىشى

تىراژى: 4,001-6,000
ISBN 978-7-228-09830-9
باھاسى: 15.00 يۈەن

قۇتۇب
نۇغۇز

پالانلىقچىلار: ئابدۇراخمان ئەبەي، ئەخمەت ئىمىن
مەسئۇل مۇھەررىرى: ئەخمەت ئىمىن

تۈرۈمچى
2006 - يىلى

مۇندەججە

- تارىخىي قوشاقلار 1.....
- سۈتۈق بۇغراخان ھەققىدىكى قوشاقلار 3.....
- سادىر پالۋان قوشاقلرى 5.....
- ئابدۇقادىر داموللا ھەققىدە 44.....
- گۈلەمخان قوشىقى 49.....
- زىنداندىكى توختاخۇن 53.....
- شېرىپ بوجاڭ 58.....
- خاڭ قوشىقى 73.....
- لاشمانلىق قوشاقلرى 92.....
- كۆچ - كۆچ قوشىقى 116.....
- سارى جاز قوشىقى 124.....
- ئۆتمۈشتىكى زۇلۇملار 126.....
- شىڭشىڭشا ھەققىدە 145.....
- نوم ھەققىدە قوشاق 148.....
- بايانداي ئۇرۇشى ھەققىدە 152.....

155.....	ئەمگەك قوشاقلرى
157.....	ئورما ناخشىسى
162.....	خامان قوشقى
167.....	ئۆستەك ناخشىسى
169.....	كارىزچىلار قوشقى
172.....	كېۋەز چاغلان قوشقى
174.....	قوغۇن ھەققىدە
176.....	پادىچى قوشاقلرى
183.....	دودشاك قوشاقلرى
185.....	كانچىلار قوشقى
189.....	ھارۋىكەش قوشاقلرى
217.....	ئوۋچى قوشاقلرى
224.....	چاقچىلار قوشقى
231.....	ئەبجەش قوشاقلار
811.....	
561.....	

تاریخ قوڭقالار



تاریخی قوشاقلار



القشعة رمزيك

سۇتۇق بۇغراخان ھەققىدىكى قوشاقلار

1

سۇلتان سۇتۇق بۇغراخان^①،
سىزگە ئويۇن سالدۇق بىز.
ئويناپ - ئويناپ قىز - ئوغۇل،
ئەمدى قېرىپ قالدۇق بىز.

2

جان قارلىغاچ، قارلىغاچ،
ئوڭ دولامغا قونساڭچۇ.
ئۇلۇغ بۇغرا ئاتامغا
مەندىن سالام ئېيتساڭچۇ!

3

ئەجەبمۇ ياراشىپتۇ
قارا ئاتنىڭ قاشقىسى.

① سۇلتان سۇتۇق بۇغراخان — ئۇيغۇر خانى سۇلتان سۇتۇق بۇغراخان شەنىگە توقۇلغان قوشاق ۋە ناخشىلار كەڭ تارقالغان بولۇپ، ھازىرغا قەدەر خەلق ئىچىدە ئېغىزدىن ئېغىزغا كۆچۈپ ئېيتىلىپ كەلمەكتە. يۇقىرىقى قوشاقلار ئىكەن شۇلارنىڭ بىر قىسمى. بۇ قوشاقلارنىڭ بىر بۆلىكى 1934 - يىلى تاشكەنتتە نەشر قىلىنغان «ئۇيغۇر ئىل ئەدەبىياتى» دىن ئېلىندى، بىر بۆلىكى خەلق ئىچىدىن توپلاندى.

ئەل دەردىنى بىلمەيدۇ
بۇغراخاندىن باشقىسى.

4

نېمە دەردى بار ئىكەن،
تۇمۇچۇقلار سايرايدۇ.
بۇغراخان ئامان بولسا،
ئۆلىمالار يايىدۇ.



5

ئاتۇش دېگەن ئوبدان يۇرت،
دۈشەنبە بازارى بار.
غېرىبلارنى قوللايدۇ،
ھەز سۇلتان مازارى بار.

6

ھەز سۇلتاندا تۇغ - ئەلەم،
قولدا قىلىچ - قەلەم.
يىغلىماڭلار، ياش بالالار،
ئۆتۈپ كېتەر دەرد - ئەلەم.

7

ئىشك ئالدى سالاسۇن،
سالار كېلىپ ئويناۋىن.
قەشقەردىكى يارىمنى
ھەز سۇلتاننىم قوللاسۇن.

سادىر پالۋان قوشاقلرى

سادىر پالۋان 1798 - يىلى غۇلجا ناھىيىسىنىڭ موللا توختىيۈزى يېزىسىدا نامرات دېھقان ئائىلىسىدە دۇنياغا كەلگەن. سادىرنىڭ ئۆسمۈرلۈك چاغلىرى دەل چىڭ خانىدانلىقى زۇلمىنىڭ چېكىدىن ئاشقان مەزگىللىرىدە ئۆتتى. دەھشەتلىك ئېزىلىش ۋە ئېغىر ئالۋان - سېلىق دەستىدىن سەۋر قاچىسى تاشقان ئىلى دېھقانلىرى 1861 - يىلى چىڭ خانىدانلىقىنىڭ زۇلمىغا قارشى قوزغىلاڭ كۆتۈردى. سادىر ئۇلارنى 1864 - يىلىدىكى بايانداي قەلئەسى بىلەن كۈرە قورغىنىنى ئېلىش جەڭلىرىگە ئۇيۇشتۇردى، ئۆزى سېپىلارنى پارتىلتىپ، جەڭنىڭ ھەل قىلغۇچ غەلىبىسىنى قولغا كەلتۈرۈشتە ئۆچمەس تۆھپىلەرنى ياراتتى. شۇ - غا، خەلق سادىرنى «پالۋان» دەپ ئاتىدى.

سادىر پالۋان ئۇزاق مۇددەتلىك كۈرەشلەردە كۆپ قېتىم دۈشمەن قولىغا چۈشۈپ قالغان بولسىمۇ، دۈشمەنگە ھەرگىز باش ئەگمىدى، پەم - پاراسەت ۋە باتۇرلۇق كۆرسىتىپ، زىندان - يامۇللارنى تېشىپ چىقتى، سۈرگۈنلەردىن قېچىپ قۇتۇلۇپ، جەڭلەرنى داۋاملاشتۇردى.

سادىر پالۋان دېھقانلار قوزغىلىڭىنىڭ باتۇر سەركەردىسى بولۇپلا قالماي، يەنە داڭلىق خەلق قوشاقچىسى، ناخشىچىسى

ۋە ئەلنەغمىچىسى ئىدى.
خەلق ئارىسىدا ئۇنىڭ نۇرغۇن
قوشاقلىرى ۋە تەسىرلىك
ناخشىلىرى تارقالغان بولۇپ،
كىشىلەر ئۇنى ئەڭ قىممەت-
لىك مەدەنىي مىراسلار سۈ-
پىتىدە ساقلاپ ۋە قەدىرلەپ
كەلمەكتە.



ئۆز ئۆمرىنىڭ تەڭدىن
تولسىنى خەلقنى زۇلۇمدىن
قۇتقۇزۇش ئىشىغا سەرپ
قىلغان بۇ مەشھۇر خەلق
پالۋىنى تارىختا شەرەپلىك ئىز ۋە جاراڭلىق ناخشا - قو-
شاقلىرىنى قالدۇرۇپ، 1871 - يىلى ماي ئايلىرىدا ئۆز يېزى-
سىدا ۋاپات بولدى.

سادىر دەپ ئېتىم يامان،
ئون بەش ياشتا ئاتالغان.
دەسلەپكى تۇتۇلغاندا
قۇمۇل خانغا پالانغان.

يامۇلغا چۈشۈپ قالدىم،

چۈچۈن بىلەن پىتلارغا...

ۋاڭزى پۇلىنى دەيدۇ،

ئۆلگۈرمەيدۇ ئىتلارغا.

ۋاڭزى پۇلىنى دەيدۇ،

ۋاڭزىغا نېمە لازىم؟

يار خالتا ئەۋەتىپتۇ،
يامۇلدا يېتىپ تەزىم.

يامۇلدا تولا يېتىپ،
ساچىم بىر قۇچاق بولدى.
مەن يامۇلنى تەشكەندە،
قوۋۇرغام پىچاق بولدى.

يامۇلنى تېشىپ قويۇپ،
ئىككى چىقتىم تالاغا.
مېنى باققان بەش يايى
ئەمدى قالدى بالاغا.

يامۇلنىڭ ياغاچلىرى
قىزىل سىردا سىرلاقلىق.
مېنى باققان بەش يايى
ئۈرۈمچىدە سولاقلىق.

يامۇلنى تېشىپ چىقىپ،
قازانچى ① بىلەن قاچتۇق.
چېرىكلەر قوغلاپ چىقسا،
قار كېچىپ داۋان ئاشتۇق.

قازانچى دېگەن يەرنى
چېرىكلەر تاپالمايدۇ.

① قازانچى — غۇلجا ناھىيە موللاتوختىيۇزى يېزىسىنىڭ شىمالىدىكى تاغ جىلغىسى.

يىراقتىن قاراپ تۇرسام،
بىر دۆڭدىن ئاشالمايدۇ.

ئايلىنىپ تولا يۈرۈپ،
خويمۇ زېرىكتىم شەھەردىن.
ئايرىمىسۇن خۇدايىم،
قازانچى دېگەن يەردىن.

تەڭرىتاغلىرى دەيدۇ،
مېنىڭ ياتار ماكانىمدۇر.
نېمە قىلساڭ قىل، شەنگەن،
سېنىڭ سورار زامانەڭدۇر.

سادىر ياتقان كامارغا
ئۇچار قانات كىرمەيدۇ.
مەن ئۆزۈم بۇ يەرلەردە،
بالىلىرىم نېمە يەيدۇ؟

يامۇلدىن قېچىپ يۈرۈپ،
تاغلارنى تاۋاپ ئەتتىم.
قورساق ئېچى يامانكەن،
شالۋورنى كاۋاپ ئەتتىم.

سادىرمەنۇ سادىرمەن،
سادىر بولماي نېمە مەن؟
تاغ يوللىرىنى سورىساڭ،
ھەممە جايىنى بىلىمەن.

تاغلارنى كېزىپ يۈرۈپ،
ئاتلىرىم يېغىر بولدى.
شالۋۇرنى كاۋاپ ئەتسەم،
بىر تاتلىق يېغىر بولدى.

يامۇلدىن قاچقان كۈنى
دوستلار بىلەن تېپىشتىم.
قوغلاپ چىققان چېرىك بىلەن
ئۈچ كۈنگىچە ئېلىشتىم.

چېرىك قاچتى ئىلىغا،
ئېتىپ چۈشۈردۈم بېلىغا.
سەكرەپ چۈشۈپ ئېتىمدىن
نەيزە تىقتىم گېلىغا.

سادىرنى تۇتۇپ بەرگەن
ئاق جاڭزىدىكى شاڭيۇ.
جان باقماق ئۈچۈن ساتتىم
قۇمۇل شەھىرىدە ياڭيۇ.

قۇمۇل دېگەن شەھەرلەردە
قازان قۇلىقى تۆتكەن.
زالىم تۇڭچىسى بەگلەر
زۇلمىدىن ئۆلۈم كۆپكەن.

كۈرە يولىدا مېڭىپ،
مەپەلەك سۇندىمۇ، شەنگەن؟!

سادىرنى تۇتۇپ بېرىپ،
كوڭغۇلۇڭ تىنىدىمۇ، شەنگەن؟!

بالا كەلدى بېشىمغا،
تارتماسقا نېمە چارە.
مەن بىلمەس قانداق يامۇل
قىلارمەن پارە - پارە!

مەن يامۇلدىن قاچقاندا،
بۇرۇلدى ① بىلەن قاچقان.
سالاسۇنغا سولاپ قويسا،
قۇلۇپ تولغاپ ئىشىك ئاچقان.

يامۇلدىن قېچىپ چىقىپ،
ياتقان يېرىم يانبۇلاق. ②
خۇدايىمدىن تىلەيمەن
ماڭا بەرسە بىر ئۇلاڭ.

يوللاردا كېتىپ بېرىپ،
قاتتىق نېنىمنى يېدىم.
بىر مانجۇ سوراپ ئىدى،
مەن ئۆزۈم خەنىڭ، دېدىم.

سادىر دەپ ئېتىم قالدى،
داڭزىدا خېتىم قالدى.

① بۇرۇلدى — جاي ئىسمى.

② يانبۇلاق — جاي ئىسمى.